

## श्रीनटेशनवरत्नमालिका

{ ॥ श्रीनटेशनवरत्नमालिका ॥}

॥ श्रीः ॥

प्रपञ्जनसन्दोह-प्रत्यह-ध्वान्त-भास्करम् ।

अमृतांशुकलाचूडं कुञ्जरास्यमुपास्महे ॥ १ ॥

आजानुबाहुमरविन्ददलायताक्ष-

मानीलदेहमसुरद्विषमब्जवक्त्रम् ।

अम्बोधिजाधिपवाङ्मनसावगम्यं

गोविन्द्राजमनुचिन्तय चित्त नित्यम् ॥ २ ॥

यस्याहुर्महिमानमागमविदो वाङ्मानसाध्वातिगं

प्रापुर्यन्नटनावलोकनवशान्मुकिं फणिशादयः ।

यद्भूढक्कानिनदारुणो हृदयं प्रोन्मार्ष्टि नृणां तपः

स श्रीकन्त-विधीन्द्र-वन्द्य-चरणो दद्यान्नटेशशिवम् ॥ ३ ॥

नृत्यं त्वदीयमवलोक्य नटेश पूर्व-

मानन्दतुन्दिलहृदो मुनयो बभूवुः ।

तदर्शयाद्य मम मोदमुपैमि चाहं

निष्पक्षपात भवतस्सम एव सर्वः ॥ ४ ॥

नन्दादयोऽपि नटराज पुरालभन्त  
भक्त्या पदांबुजयुगे तव बन्धमोक्षम् ।  
देयाद्य सा न किमु मे करुणांबुराशे  
को वा मया व्यरचि तं वद तेऽपराधः ॥ ५ ॥

कस्मान्तेश कुरुषे न कृपां मयि त्वं  
किं वा त्वया न विदितो मम दीनभावः ।  
जानाति नो यदि भवान्मम दीनतां तत्  
श्रुत्युक्तमीश वितथं किमु सर्ववित्त्वम् ॥ ६ ॥

संसृत्युदन्वति नटेश सदाऽप्यगाधे  
मग्नं न मां चिरमुदासितुमर्हसि त्वम् ।  
यद्यप्यहं तव चकार बहून् हि मन्त्रून्  
शंभो तवाऽपि न हि तान् गणयान्तरङ्गे ॥ ७ ॥

दुःखांबुदौ पतितमीश समुद्धरैनं  
नोचेच्छरण्य न हि मे क्षतिरस्ति कापि ।  
भूयान्निमज्जनमकीर्तिपयोनिधौ ते  
सर्वश्वरस्य भवतो न हि युक्तमेतत् ॥ ८ ॥

पादांबुजातयुगलं तव यो भजेत  
हन्ताधिरोहति हि तस्य ललाटमग्निः ।

वक्षस्थलं विषधरो विषमुत्तमाङ्गं  
कण्ठञ्च पाश्वभुजमस्य पिशाचवर्गाः ॥ ९ ॥

त्वामामनन्ति नटनाथ पदाब्जभाजां  
सर्वार्थदायिनमहो निखिलाश्च वेदाः ।  
त्वं चोरयस्यह ह शोकमशेषमेषां  
अन्यादशी विलसतीश वदान्यता ते ॥ १० ॥

सर्वेश्वरोऽपि नटराज दिगंबरस्त्वं  
वाहो वृषस्तव गिरौ शयनं पिशाचाः ।  
मित्राणि भूषणमहो भुजगश्च भस्म  
भिक्षामटस्यपि च नृत्यसि नित्यमेव ॥ ११ ॥

तातो भवान्मम तनूभव एष तेऽहं  
सर्वेश्वरोऽस्यहमपीश नितान्तदीनः ।  
एतादृशं न किल मां परिरक्षसि त्वं  
प्रेमात्मजेष्वसदृशं भवतो विभासि ॥ १२ ॥

श्रीमन्नटेश-चरणाङ्ग-समर्प्यमाणं  
श्रीरामशर्म-कलितां नवरत्नमालां ।  
सन्तो विलोक्य परिहृत्य समस्त-दोषान्  
गृहणन्तु पूर्णकृपया गुणमल्पमेव ॥ १३ ॥

॥ श्रीनटेश नवरत्नमालिका समाप्ता ॥

Encoded and proofread by N.Balasubramanian bbalu@satyam.net.in

Please send corrections to sanskrit@cheerful.com

Last updated तृ०day

<http://sanskritdocuments.org>

Natesha Navaratna Malika Stotram Lyrics in Devanagari PDF  
% File name : naTeshanavaratnamAlikA.itx  
% Location : doc\shiva  
% Language : Sanskrit  
% Subject : philosophy/hinduism/religion  
% Transliterated by : N.Balasubramanian bbalu at satyam.net.in  
% Proofread by : N.Balasubramanian bbalu at satyam.net.in  
% Latest update : December 10, 2008  
% Send corrections to : Sanskrit@cheerful.com  
% Site access : <http://sanskritdocuments.org>  
%  
% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://sanskritdocuments.org) and other sites to have built the collection of Sanskrit texts.  
Please check their sites later for improved versions of the texts.  
This file should strictly be kept for personal use.  
PDF file is generated [ October 12, 2015 ] at [Stotram](http://stotram.org) Website